

17 ta' Gunju, 1961

Imhallef:--

Onor. Dr. W. Harding, C.B.E., K.M., B.Litt., LL.D.

Il-Pulizija

versus

Anthony Curmi et.

**Provi — Eżenzjoni ta' Xhud milli jaghti d-Depozizzjoni
Tiegħu — Adulterju — Maħfra tal-Konjugi Offiż — Art.
209, 639 u 640 tal-Kodiċi Kriminali.**

Fejn tgħid illi edda xhud ma jista' tiġi mgħegħel iwiegħed għall-mistoqsijiet, meta t-tweġiba tista' tgħid taħt proċess kriminali, il-tiġi hija mperattiva, u mhux diskrezzjonali; imma, s'intendi, feħtieġ li verament ir-risposti tax-xhud jistgħu jesponuh għall-proċedura kriminali.

Hekk f'każ ta' mara li kkommettiet atti li jammontaw għal adulterju ma' rġiel oħra, hija ma għandhix tiġi eżentata li tixhed fuq dan il-mottiv fil-kawża kontra dawk l-irġiel, jekk, għal dak li hu persegwibbli "ex officio" hemm dikjarazzjoni tal-Prosekuzzjoni li tissalvagwardaha, u, għal dak li hu persegwibbli fuq kwerele tar-raġel, ikun hemm ir-remisjoni tiegħu.

Il-maħfra tar-raġel tista' tkun tant espressa kemm taċita. U hija taċita meta jew huwa jkompli jikkoabita mal-mara fedifraga, jew meta ma jisporgix kwerele fi żmien sitt għim-ghal minn mindu sar jaf bit-treska ta' martu ma' rġiel oħra.

Kwantu għall-eżenzjoni meta x-xhud titlob li tiġi eżentata milli tixhed għax ir-risposta tagħha tkun tali li ttellifha għettha, din mhix imperattiva, imma permissiva, ossija diskrezzjonali; u jiddependi mid-diskrezzjoni tal-Qorti jekk fil-każ partikulari jkunx hemm raġuni b'ieq persuna tiġi eżentata milli tixhed fuq dan il-mottiv.

Fil-każ preżenti, il-Qorti ma eżerċitatx id-diskrezzjoni tagħha f'sens tal-eżenzjoni, u ordnat lix-xhud li tixhed.

Il-Qorti:— Rat l-akkuża miġjuba kontra l-imputati quddiem il-Qorti Kriminali tal-Maġistrati ta' Malta bhala Qorti Istruttrici, talli f'Rahał il-Gdid u f'postijiet oħra f'dawn il-Gzejjer, bejn l-ewwel u s-sitta ta' Diċembru 1960, (1) b'għemil żieni kkorrompew lil Lucy Brincat ta' 16 il-sena u 4 xhur; (2) biex jissodisfaw iż-żina ta' hadd iehor haġru lil-imsemmija Lucy Brincat, persuna ta' taħt l-eà, għall-prostituzzjoni, u għenu u ffaċilitaw il-prostituzzjoni u l-korruzzjoni tagħha; (3) Anthony Curmi, Joseph McKay u Salvatore Mifsud, xjentement għexu, għal kollox jew f'parti, mill-qliegħ tal-prostituzzjoni tal-imsemmija Lucy Brincat; (4) u Victor Zampa, fiż-żmien fuq imsemmi jew f'okkażjonijiet oħra, f'dawn l-aħħar sitt xhur ippermetta l-użu ta' postijiet amministrati minnu għal skopijiet ta' prostituzzjoni jew skopijiet oħra immorali;

Rat l-attijiet kollha tal-kumpilazzjoni;

Rat il-kommunikazzjoni tal-Attorney General tal-10 ta' Frar 1961. li biha nforma lill-Qorti li ddeċieda li ma jqiegħedx lill-imputati taħt att ta' akkuża, u, billi deherlu madankollu li mill-kumpilazzjoni tista' tinstab htija (jew htijiet) ta' kompetenza ta' dik il-Qorti, iżda bhala Qorti ta' Gudikatura Kriminali, taħt dak li hemm mahsub.....; baġhat lura lil din il-Qorti l-attijiet tal-kumpilazzjoni, biex hija tiddeċidi fuq l-akkuża ta' dawn il-htijiet, barra kull ċirkustanza oħra;

Rat is-sentenza tal-Qorti Kriminali tal-Maġistrati bhala Qorti ta' Gudikatura Kriminali tal-11 ta' April 1961. li biha ma sabetx lill-imputati haġjin, u liberathom;

Rat ir-rikors tal-Attorney General, li bih appella mid-deċiżjoni fuq imsemmija, u talab li tiġi revokata, u li l-imputati jiġu misjuba haġja tal-imputazzjonijiet miġjuba kontra tagħhom u kundannati skond il-ligi;

Trattat l-appell, limitament għall-pregudizzjali;

Omissis:

Ikkunsidrat;

Qabel xejn, għandu jiġi riżolut b'din id-deċiżjoni l-pont jekk Lucia sive Lucy Brincat għandiex tiġi eżentata milli tagħti x-xhieda tagħha. Il-Prosekuzzjoni ssostni li ma għandiex tiġi eżentata. L-Ewwel Qorti kienet eżentat lix-xhud mi'l: tixhed in baži għall-art. 639 Kod. Krim., u anki in baži għall-art. 640 idem, fol. 21;

L-art. 639 jgħid li eċċa xhud ma jista' jiġi mgieghel wiegħet għall-mistoqsijiet, meta t-twegiba tista' ggħibu taħt proċess kriminali. Il-liġi, f'dan ir-rigward, hija mperattiva, mhux diskrezzjonali. Imma, s'intendi, jeħtieġ li verament ir-risposti tax-xhud jistgħu jesponuh għall-proċedura kriminali;

Il-provi juru li f'dan il-każ ma jistgħux. Jekk ix-xhud għamlet xi att persegwitbli "ex officio", allura hemm id-dikjarazzjoni tal-Prosekuzzjoni verbalizzata fol. 66, li tis-salvagwardaha. Jekk mbgħad ix-xhud għamlet attijiet proċedibbli bhala adulterju ma' wiehed jew ieħor mill-imputati, ossija ma' kolha kemm huma, u anki ma' estranei, allura mill-provi jirriżulta li hemm l-impunità minhabba li żewġha hafriha espressament, u taċitament ukoll. Il-liġi, fl-art. 209, tikkontempla mhux biss ir-remissjoni espressa, imma anki dik taċita, li tista' tirrivesti żewġ forum; waħda jekk il-parti offiża tikkontinwa tikkoabita ma'-konjuġi fedifragu u l-oħra jekk il-parti offiża ma tisporgix il-kwerela fi żmien sitt għingħat minn mindu saret taf bit-freska;

Issa, jirriżulta mix-xhieda tal-Ispettur Scieluna u dik tal-Ispettur Claridge (partikolarment dik li dawn faw f'din l-istanza, "quo vide"), li żewġ ix-xhud, Joseph Brincat, kien preżenti l-hin ko'lu waqt li hi għamlet lill-Pulizija d-dikjarazzjoni, skritta u ċirkostanzjata, issa eżibita a fol. 29, Mhux biss kien preżenti mill-bidu sat-tarf, imma meta f'ċertu hin din Brincat bd'iet speċi ta' titbissew tidhaq żewġha rrimproveraha u qalilha li dawn kienu affarijiet serji. Dik id-dikjarazzjoni ma setgħetx thalli ebda dubju f'moħħ Brincat li martu kienet ikkommettiet adulterju ma' diversi. Dan ma kienx sempliċi suspett, imma ċertezza bażata fuq konfessjoni tagħha stess, magħmula formalment. Intant, kif jidher mix-

xhieda ta' dan Brincat, hu in segwitu hadha lura u hafriilha espressament. Infatti, fix-xhieda tieghu f'din is-sede, hu qal, taht l-impressjoni zbaljata li seta' jirrecedi mill-kondonazzjoni ga minnu maghmula:— "Issa le, ghalix wara li hfirtilha u gibtha mill-Istitut, lanqas ma trid toqghod mieghi." U aktar il-quddiem:— "Jiena hfirtilha mill-ewwel gurnata li gejt";

Joseph Brincat hafriilha anki tacitament fit-termini tal-ligi (art. 209 Kod. Krim). Infatti, li-"statement" ta' martu, fol. 29, sar fit-8 ta' Dicembru 1960 (jum li fih kien jaf b'certerza b'il-fatt); u mix-xhieda tieghu stess kombinata ma' dik tal-Ispettur Claridge, moghtija f'din is-sedi, jirrizulta li Joseph Brincat dam jikkoabita ma' martu mill-5 ta' Jannar 1961 (meta harigha mill-Kunvent tal-Bon Pastur, komunement imsejjah fil-passat "tar-repentiti") sas-16 ta' Frar 1961, meta regghet harbet minn dar zewgha. Kien hemm ghalhekk, l-ewwel forma ta' kondonazzjoni tacita. Jinghad "ex aturdantia", li kien hemm anki t-tieni forma, ghalix sal-lum Joseph Brincat ma ghamel ebda kwerele, u kien jaf b'il-fatt, u kellu, almenu kontra martu, il-prova tal-konfessjoni fit-8 ta' Dicembru 1960;

Hu anki ta' min jinnota, in konfessjoni ma' dan l-aspett tal-kwistjoni, li Brincat fit-8 ta' Dicembru 1960 (jum fih ghamlet id-dikjarazzjoni martu, u kwindi wara li kien sar jaf minn fomm martu stess il-fatti kollha fil-hin li hi ghamlet lill-Pulizija d'k id-dikjarazzjoni dettaljata, ezibita in atti), ghamel kwerele kontra l-erbgha mnutati; anzi, biex wiehed ighid ahjar u juza kliemu stess. "kontra daww kollha li jinstabu responsabbli ghal dak li ghalha marti"; u aktar tard qal "daww kollha li b'ghemil zieni kkorrompewha u kif ukoll lil min wassalha f'dan"; u mbaghad, fil-5 ta' Jannar 1961 (il-gurnata, ejoè li fha, skond ix-xhieda tal-Ispettur Claridge f'din is-sede, hu hareg lill-martu mill-Ahatija u marru jikkoabitaw f'imkien), hu deher il-Qorti u ddikjara (fol. 19) li jrid jirtira l-kwerele u li ma jridx li jittiehdu passi kontra l-imputati;

Il-ko'nc'idenza ta' dawn iz-zewg dati tillustra lumino-

zament kif Brincat, aktarx infurjat għall-bidu bid-dikjarazzjoni awto-inkolpanti ta' martu, ghamel, fi-istess gurnata li fiha hi ghamlet dik id-dikjarazzjoni, il-kwerela eżibita in atti, u mbagħad, aktar tard, rappacificat probabbilment bid-deġenza ta' martu fi-Istitut tal-Bon Pastur għal xi għoxrin gurnata, u bit-tama tar-tresipixxenza tagħha, mar magħha, hafer lilha, kif fuq ingħad, u, biex speċi ta' jehlez mill-inċident kollu spjaċevoli u tinbada haġja ġdida, hafer anki s'intendi, (sa fejn jista' jaħfrilhom) lill-imputati. Hu evidenti li Joseph Brincat hafer lill-martu espressament u taċitament wara li kien jaf bla dubju ta' xejn bl-adulterju tagħha, għaliex prezumibbilment hu rritjena illi r-rinkjużjoni tagħha fi-Istitut tal-Bon Pastur kienet kastig biżżejjed għaliha u soddisfazzjon biżżejjed għaliha, u anki fonti ta' speranza ta' emenda mill-parti tagħha;

U dan ma hu xejn haġa li biha wiehed jissorprendi ruħu; għaliex hu sentiment tradizzjonali li ġej minn mindu taht il-Kodiċi De Rohan, imperanti hawn Malta, kien jinġhad:— "Se però la moglie sara' convinta di adulterio, in tale caso, a petizione del marito, dovrà porsi in conservatorio a scelta dello stesso marito" (Libro V, Capo VI, para. XV); u kif ingħad, dak l-Istitut kien anki jis-sejjaħ lokalment "tar-repentiti", u fih kienu u xi minn daqqiet għadhom jittieħdu, għal skop ta' ravvediment, nisa li jkunu ddevjaw mir-retta vija. Dan l-inċident juri wkoll kemm ma hux kredibbli Brincat meta huwa issa qiegħed jippretendi li hu ma semgħax sewwa d-dikjarazzjoni ta' martu, u haseb li martu żbaljat ma' wiehed biss. Infatti, hu ddikjara li jaħfer (fol. 19) lill-imputati "kol-lha";

Għalhekk, f'dawn il-kontingenzi, ma hemmx lok għall-possibbiltà ta' proceduri kriminali kontra Brincat; u per konsegwenza ma hemmx lok li l-Qorti tapplika l-eżenzjoni viżwalizzata fi-art. 639 fuq rikordat;

Kwantu għall-eżenzjoni kontemplata fi-art. 640, fis-sens li l-Qorti tista' teżenta x-xhud milli tirrispondi meta r-risposta tkun tali li tista' ttellifha għiehha, din mhix im-perattiva. Imma permissiva, ossia diskrezzjonali. Din l-Qort mhij'x ta' fehma li għandha teżerċita d-diskrezzjoni

tagħha f'sens ta' eżenzjoni. Ix-xhud diġa għamlet dikjarazzjoni dettaljata lill-Pulizija, u l-konferma, "ex hypothesi" bil-gurament, ta' dik id-dikjarazzjoni mhix sejra ttellifha għeihha aktar milli tilfitu meta għamlet l-istess dikjarazzjoni. Lanqas ma jidher li hi kienet renitenti li tagħmel id-dikjarazzjoni, li hi ferm ċirkostanzjata; u mix-xhieda taż-żewġ spetturi fuq imsemmija jidher li f'xi hin, anzi, kienet qeghedha tiehu l-incident legġerment, tant li żewġha rrikjamaha għall-ordni;

Inghad mid-difnza li depożizzjoni formali hi aktar ta' nsara minn dikjarazzjoni. Iżda jekk, "ex hypothesi", ix-xhud tikkonferma d-dikjarazzjoni, it-tnejn huma, l-istess, ko-fessjoni tal-istess fatti, u ntant id-dikjarazzjoni (li hi għamlet lill-Pulizija) hi l-lum fatt kompju, u bil-konferma tagħha ma tigix aggravata l-pożizzjoni. Għall-possibbli nkonsenjenti oħra, jista' jiġi rimedjat billi x-xhieda tagħha tiġi mehuda bil-maġhluq għat-termini tal-art. 525 Kod. Krim. Taht dawn iċ-ċirkustanzi ma hux il-każ li tiġi akkordata l-eżenzjoni in bazi għall-art. 640;

In vista ta' dan li nġhad, ma hemmx lok li jiġi deċiż il-pont subordinat jekk hijiex produċibbli bħala prova l-imsemmija dikjarazzjoni tax-xhud fol. 29, ladarba x-xhud sejra tixhed "viva voce";

Għal dawn il-motivi;

Din il-Qorti tiddirimi l-incident billi tiddikjara li fil-fattispeċje ma hemmx lok għall-applikazzjoni ta' tal-art. 639 u lanqas tal-art. 640 tal-Kodiċi Kriminali u li għalhekk Lucia sive Lucy Brincat ma għandhiex tiġi eżentata milli tixhed; u għalhekk il-Qorti tordna li tiġi prodotta din ix-xhud sabiex tagħti x-xhieda tagħha, bla riterza fuq il-fatti li hemm fid-dikjarazzjoni li hi ga għamlet, u oħrajn li għandhom attinenza mal-gudizzju preżenti.